

Образованието на возрасни е можност да го надградите вашето формално образование, да стекнете дополнителни знаења, квалификации и вештини, да го зголемите вашиот потенцијал за развој на кариерата и да ја зголемите вашата вредност на пазарот на трудот. И оваа година Македонскиот центар за меѓународна соработка продолжува да [го промовира образованието](#) за возрасни преку неформално образование односно обуки кои се отворени за учество на сите заинтересирани.

[Обуките на МЦМС](#) се развивани низ 14 годишното искуство во соработка со истакнати меѓународни консултантски компании. Повеќе од 6.900 учесници на нашите обуки и нивните организации веќе ги чувствуваат придобивките од подобрените раководни вештини, дизајнираните внатрешни системи и процедури, развиените практики за набљудување и оценка, подобреното проектно и стратешко планирање, стекнатите комуникациски, презентационски и други лични вештини.

Кој и кога може да се пријави

Обуките им се наменети на сите оние кои сакаат да работат на својот личен и организациски развој.

Рокот за пријавувањето е најдоцна 10 дена пред започнувањето на обуката.

Придобивки од обуката:

- практично знаење и вештини

- осознавање на теоретски концепти
- учење од релевантни успешни искуства
- материјали од обуката (прирачник, студии на случај, ЦД)
- дополнителни консултации после обуката
- сертификат
- редовни информации за понудата на обуки на МЦМС

Теми:

„ [Пристап до ЕУ фондови и подготовка на апликации](#) “ со [Тана Хафнер](#)
[Адеми](#) и [Фатмир](#)
[Битиќи](#)

Имате тешкотии за подготовка на апликации и совладување на ЕУ процедурите?
Обуката „Пристап до ЕУ фондови и подготовка на апликации“ ќе ви овозможи да ги совладате тешкотиите и полесно да одговорите на барањата на ЕУ процедурите.

Обуката е во времетраење од 24 часа и ќе се спроведува во периодот 15-17 јули во Охрид.

„ [Односи со јавноста](#) “ со [Гонце Јаковлеска](#)

Како да го изградите имиџот на вашата организација? Обука за односи со јавноста ќе ги подобри вашите вештини, ќе ја олесни вашата комуникација со јавноста.

Обуката е во времетраење од 32 часа и ќе се спроведува во периодот 7-10 јули во Скопје

„ [Стратегија за успех](#) “ со [Фатмир Битиќи](#)

Дали имате визија за вашата организација после неколку години? Утврдете ги критичните прашања, дефинирајте ја визијата и поставете реални и мерливи цели.


Обуката е во времетраење од 32 часа и ќе се спроведува во периодот 30 септември – 3 октомври во Охрид.

„ [Раководене и развој на човечки ресурси](#) “ со [Сунчица Саздовска](#)

Дали човечките ресурси ангажирани во организацијата се соодветни? Подобрете го вашиот систем за човечки ресурси и почувствувајте ги придобивките од него.

Обуката е во времетраење од 32 часа и ќе се спроведува во периодот 28-31 октомври во Охрид.

Пријавување:

 [Преземете и пополнете ја пријавата за обуката](#) или подигнете ја во седиштето на МЦМС (ул. Никола Парапунов, бб).

Пополнетата пријавата испратете ја на адреса МЦМС, поштенски фах 55, 1060 Скопје или на факс: 02/3065 298 или на е-mail адресата: obuka@mcms.org.mk.

За повеќе информации побарајте го [Кренар Кука](#) .

Стипендии:

Со цел да промовира еднакви можности за најмотивираните кандидати МЦМС ќе обезбеди стипендија во висина до 50% од вкупната цена на обуката. При селекција на добитниците на стипендии ќе се води сметка поддржаните кандидати да бидат претставници на маргинализирани заедници, рурални подрачја или мали организации и

претпријатија и да имаат јасна цел како стекнатото знаење ќе го применат за поширока добивка за организацијата и за заедницата.